



सत्यमेव जयते

વાર્ષિક લવાજમનો દર રૂ. ૪,૦૦૦/-

# The Gujarat Government Gazette

PUBLISHED BY AUTHORITY

Vol. LXII ]

THURSDAY, JUNE 17, 2021 / JYAISTHA 27, 1943

[ No. 24

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts

વૈધાનિક અને સંસદીય બિલોનો વિભાગ

સચિવાલય, ગાંધીનગર, ૧૫મી એપ્રિલ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત ગ્રામ ગૃહનિર્માણ અને ગ્રામ વિકાસ વિભાગ — ના તારીખ: ૧૦મી માર્ચ, ૨૦૨૧ ના સરકારી જાહેરનામા ક્રમાંક: કેપી/૨૦૨૧ નો ૦૫/વીબીએન/૧૨૨૦૨૦/૧૭૪૭/ચ. નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

## Notification

## Under

## THE CONSTITUTION OF INDIA

ભારતના સંવિધાન હેઠળ જાહેરનામું

પંચાયત, ગ્રામ ગૃહનિર્માણ અને ગ્રામ વિકાસ વિભાગ

સચિવાલય, ગાંધીનગર, તારીખ: ૧૦મી માર્ચ, ૨૦૨૧.

ભારતનું સંવિધાન.

ક્રમાંક.કેપી/૨૦૨૧નો ૦૫/વીપીએન/૧૨૨૦૨૦/૧૭૪૭/ચ:- ગુજરાત પંચાયત અધિનિયમ, ૧૯૯૩ (સન ૧૯૯૩ના ગુજરાતના ૧૮મા)ની કલમ ૭ સાથે વાંચતા, ભારતના સંવિધાનના અનુચ્છેદ ૨૪૩ના ખંડ (જ)થી મળેલી સત્તાની રૂએ, ગુજરાત સરકાર, આથી,-

- (૧) અનુસૂચિના કોલમ ૩-માં દર્શાવેલી વિદ્યમાન ગ્રામ પંચાયતના સ્થાનિક વિસ્તારોમાંથી, કોલમ ૫-માં દર્શાવેલ સ્થાનિક વિસ્તારો બાકાત કરે છે અને સદરહુ સ્થાનિક વિસ્તારો બાકાત કર્યા પછી;
- (૨) સદરહુ અનુસૂચિના કોલમ ૭-માં દર્શાવેલા સ્થાનિક વિસ્તારોની બનતી, કોલમ ૬-માં જણાવેલી નવી ગ્રામ પંચાયતો નિર્દિષ્ટ કરે છે.

## અનુસૂચિ

અનુક્રમાંક	તાલુકાનું નામ	વિદ્યમાન ગ્રામ પંચાયતનું નામ	વિદ્યમાન ગ્રામ પંચાયતમાં આવરી લીધેલા સ્થાનિક વિસ્તારો	વિદ્યમાન ગ્રામ પંચાયતમાંથી બાકાત કરેલા સ્થાનિક વિસ્તારો	નવી બનેલી ગ્રામ પંચાયતનું નામ	નવી ગ્રામ પંચાયતમાં આવરી લીધેલા વિસ્તારો
૧	૨	૩	૪	૫	૬	૭
૧	જાંબુઘોડા	કરા ગ્રામ પંચાયત	૧. કરા ૨. કણજપાણી ૩. ભાણપુરા ૪. ફુલપરી ૫. ભાણપુરી	૧. કણજપાણી ૨. ભાણપુરા ૩. ફુલપરી ૪. ભાણપુરી	૧. કરા ગ્રામ પંચાયત ૨. કણજપાણી ગ્રામ પંચાયત ૩. ભાણપુરા ગ્રામ પંચાયત ૪. ફુલપરી ગ્રામ પંચાયત	૧. કરા ૧. કણજપાણી ૧. ભાણપુરા ૧. ફુલપરી ૨. ભાણપુરી

ગુજરાતના રાજ્યપાલના હુકમથી અને તેમના નામે,

આશિષ વાળા,

સરકારના નાયબ સચિવ.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૯મી જૂન, ૨૦૨૧

ગુજરાત ગેઝેટમાં અંગ્રેજીમાં પ્રસિધ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગ — ના તારીખ: ૧૮મી મે, ૨૦૨૧ના સરકારી જાહેરનામા ક્રમાંક: જાએચ/વી/૨૦૨૧ નો ૪૩/ટીપીએસ-૧૪૨૦૨૧-૧૧૯૨એલ - નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**Notification****Under****THE GUJARAT TOWN PLANNING AND URBAN DEVELOPMENT ACT, 1976.**

ગુજરાત નગર રચના અને શહેરી વિકાસ અધિનિયમ, ૧૯૭૬ હેઠળ

જાહેરનામું

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૧૮મી મે, ૨૦૨૧.

ગુજરાત નગર રચના અને શહેરી વિકાસ અધિનિયમ, ૧૯૭૬.

ક્રમાંક: જાએચ/વી/૨૦૨૧નો ૪૩/ટીપીએસ-૧૪૨૦૨૧-૧૧૯૨-એલ:- ગુજરાત નગર રચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક: ૨૭મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૪૮(૨)થી મળેલી સત્તાની રૂએ, ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૦૮.૦૮.૨૦૧૯ના સરકારી જાહેરનામા ક્રમાંક: જાએચ/વી/૨૦૧૯નો ૧૧૧/ટીપીએસ-૧૪૨૦૧૯-૨૫૭૧-એલ. થી, સુરત મ્યુનિસિપલ કોર્પોરેશન, સુરત-એ (જેનો આમાં હવે પછી, “સદરહુ સત્તામંડળ” તરીકે ઉલ્લેખ કર્યો છે તેણે) સાદર કરેલી નગર રચના યોજના ક્રમાંક. ૧૪(પાલ) (દ્વિતીય ફેરફાર કરેલી)નો મુસદ્દો (જેનો આમાં હવે પછી, “સદરહુ યોજનાના મુસદ્દા” તરીકે ઉલ્લેખ કર્યો છે તે) મંજૂર કર્યો હતો;

અને સદરહુ અધિનિયમની કલમ ૫૦થી મળેલી સત્તાની રૂએ, ગુજરાત સરકારે, સદરહુ યોજનાના મુસદ્દાને આખરી કરવા માટે, નગર રચના અધિકારીની નિમણૂક કરી હતી;

અને સદરહુ અધિનિયમ, ૧૯૭૬ની કલમ ૬૫-થી મળેલી સત્તાની રૂએ, ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૩૧.૧૨.૨૦૨૦ના સરકારી જાહેરનામા ક્રમાંક: જાએચ/વી/૨૦૨૦નો ૨૪૨/ટીપીએસ-૧૪૨૦૨૦-૩૨૭૯-એલ. હેઠળ, પ્રારંભિક નગર રચના યોજના ક્રમાંક. ૧૪(પાલ) (દ્વિતીય ફેરફાર કરેલી) મંજૂર કરી હતી;

અને નગર રચના અધિકારીએ, સદરહુ અધિનિયમની કલમ ૫૨-ની પેટા-કલમ (૨) અને કલમ ૬૨-ની પેટા-કલમ (૨)થી ફરમાવ્યા પ્રમાણે, આખરી નગર રચના યોજના ક્રમાંક. ૧૪(પાલ) (દ્વિતીય ફેરફાર કરેલી) (જેનો આમાં હવે પછી, “સદરહુ આખરી યોજના” તરીકે ઉલ્લેખ કર્યો છે તે) ગુજરાત સરકારને સાદર કરી હતી;

તેથી, હવે, સદરહુ અધિનિયમની કલમ ૬૫-થી મળેલી સત્તાની રૂએ, ગુજરાત સરકાર, આથી:-

- (ક) “સદરહુ આખરી યોજના” મંજૂર કરે છે; અને
- (ખ) જણાવે છે કે સદરહુ આખરી યોજના, સદરહુ સત્તામંડળની કચેરી ખાતે, કામકાજના તમામ દિવસોએ, કચેરી સમય દરમિયાન લોકોને જોવા માટે ખુલ્લી રહેશે;
- (ગ) કલમ ૬૫-ની પેટા-કલમ (૨)ના ખંડ (ખ)ના હેતુ માટેની તારીખ તરીકે આ જાહેરનામાની તારીખ નક્કી કરે છે.

ગુજરાતના રાજ્યપાલના હુકમથી અને તેમના નામે,

પ્રકાશ દત્તા,

ગુજરાત સરકારના ખાસ ફરજ પરના અધિકારી અને  
હોદ્દાની રૂએ સંયુક્ત સચિવ.

-----

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૦મી જૂન, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગ — ના તારીખ: ૧૫મી માર્ચ, ૨૦૨૧ ના સરકારી જાહેરનામા ક્રમાંક: જાવી/૧૧/એનએસજી/૧૦૨૦૦૫/૨૮૫૦/ઇ - નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**Notification****Regarding****AMENDMENT TO THE LECTURER (SENIOR SCALE), IN THE NURSING COLLEGE,  
CLASS I, RECRUITMENT RULES, 2014**

નર્સિંગ કોલેજમાં વ્યાખ્યાતા (લેક્ચરર) (સિનિયર પગારધોરણ), ભરતી નિયમો, ૨૦૧૪ સુધારવા સંબંધી

જાહેરનામું

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, તારીખ: ૧૫ મી માર્ચ, ૨૦૨૧.

ભારતનું સંવિધાન.

ક્રમાંક: જીપી/૧૧/એનએસજી/૧૦૨૦૦૫/૨૮૫૦/ઇ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, વ્યાખ્યાતા (લેક્ચરર) (સિનિયર પગારધોરણ), વર્ગ ૧, ભરતી નિયમો, ૨૦૧૪ વધુ સુધારવા નીચેના નિયમો કરે છે:-

૧. આ નિયમો વ્યાખ્યાતા (લેક્ચરર) (સિનિયર પગારધોરણ), વર્ગ ૧, ભરતી (સુધારા) નિયમો, ૨૦૨૧ કહેવાશે.

૨. નર્સિંગ કોલેજમાં વ્યાખ્યાતા (લેક્ચરર) (સિનિયર પગારધોરણ), વર્ગ ૧, ભરતી નિયમો, ૨૦૧૪(જેનો આમાં હવે પછી, સદરહુ નિયમો તરીકે ઉલ્લેખ કર્યો છે તે) માં, નિયમ ૨-માં, પેટા-નિયમ (ક)માં, “સિદ્ધ ગુણવત્તા અને કાર્યદક્ષતાવાળી વ્યક્તિની બદલીથી કરવી જોઈશે” એ શબ્દોને બદલે, “ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બદલી માટે યોગ્ય ગણાવા માટે વિચારણાના ક્ષેત્રની અંદર “સારા” નો આધારચિહ્ન ધરાવતી હોય તેવી વ્યક્તિની બદલીથી કરવી જોઈશે” એ શબ્દો મૂકવા.

૩. સદરહુ નિયમોમાં, નિયમ ૪માં, પેટા-નિયમ (ક)ને બદલે, નીચેનો મજકૂર મૂકવો:-

“(ક) ૪૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;”

૪. સદરહુ નિયમોમાં, નિયમ ૪ માં, પેટા-નિયમ (ગ) પછી, નીચેનો મજકૂર દાખલ કરવો:-

“(ધ) સંબંધિત કાયદા હેઠળ, ભારતીય નર્સિંગ કાઉન્સિલ અથવા ભારતમાં કોઈ રાજ્ય નર્સિંગ કાઉન્સિલમાં પોતાના નામનું રજિસ્ટ્રેશન કરાવેલું હોવું જોઈશે.

૫. સદરહુ નિયમોમાં, નિયમ ૯ ને બદલે, “સીધી પસંદગી માટે અરજી કરતી વખતે” એ શબ્દોને બદલે, “ફરજ ઉપર જોડાતી વખતે” એ શબ્દો મૂકવા.

૬. સદરહુ નિયમોમાં, નિયમ ૫ પછી, નીચેનો નિયમ દાખલ કરવો:-

“૫-ક સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, રાજ્યપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમમાં પરીક્ષા પાસ કરવાની રહેશે.”

ગુજરાતના રાજ્યપાલના હુકમથી અને તેમના નામે,

બિપિન જાદવ,

સરકારના ઉપ સચિવ.

-----  
સરકારી મધ્યસ્થ મુદ્રણાલય, ગાંધીનગર.